

Sri Datta Navaratna

Malika

శ్రీ దత్త నవరత్నమాలికా

విత్తతర్షరహితైర్మనుజానాం

సత్తమైరనిశసేవ్యపదాబ్జం |

చిత్తశుద్ధిమభిలిప్పురహం ద్రాక్

దత్తదేవమనిశం కలయామి || 1 ||

కార్తవీర్యగురుమత్రితనూజం

పాదనంరశిర ఆహితహస్తం |

శ్రీదముఖ్యహారిదీశ్వరపూజ్యం

దత్తదేవమనిశం కలయామి || 2 ||

నాకనాయకసమర్చితపాదం

పాకచంద్రధర మౌల్యవతారం |

కోకబంధుసమవేక్ష్యమహస్కం

దత్తదేవమనిశం కలయామి || 3 ||

మూకపంగు బధిరాదిమలోకాన్

లోకతస్తదితరాన్విదధానం |

ఏకవస్తుపరిబోధయితారం

దత్తదేవమనిశం కలయామి || 4 ||

యోగదానత ఇహైవ హరంతం

రోగమాశు నమతాం భవసంజ్ఞం |

రాగమోహముఖ వైరినివృత్త్యై

దత్తదేవమనిశం కలయామి || 5 ||

జామదగ్న్యమునయే త్రిపురాయాః

జ్ఞానఖండమవబోధితవంతం |

జామితావిదలనం నతపంక్తేః

దత్తదేవమనిశం కలయామి || 6 ||

తారకం భవమహాజలరాశేః

పూరకం పదనతేప్పితరాశేః |

వారకం కలిముఖోత్థభయానాం

దత్తదేవమనిశం కలయామి || 7 ||

సత్యవిత్సుఖనిరంతరసక్తం

స్వాంతమానతజనం విదధానం |

శ్రాంతలో కతతితోషణచంద్రం

దత్తదేవమనిశం కలయామి || 8 ||

రక్షణాయ జగతో ధృతదేహం

శిక్షణాయ చ దురధ్వగతానాం |

ఋక్షరాజపరిభావినిటాలం

దత్తదేవమనిశం కలయామి || 9 ||

నవరత్నమాలికేయం

గృథితా భక్తేన కేనచిద్యతినా |

గురువరచరణాబ్జయుగే

తస్మోదాయార్పితా చిరం జీయాత్ || 10 ||

ఇతి శ్రీజగద్గురు శ్రీచంద్రశేఖరభారతీస్వామిపాదైః

విరచితా శ్రీ దత్త నవరత్నమాలికా |